



Rapport Annwali Amministrattiv

Jannar – Diċembru 2014

Werrej

Introduzzjoni

Il-Kunsill

Il-Hidma tal-Kunsill

Konklużjoni



1 Introduzzjoni

Gejt mahtur bhala Segretarju Eżekuttiv tal-Kunsill ta' Santa Venera fi Frar, 2014 fejn minn hemm bl-għajjnuna tas-Sindku, tal-Vici Sindku, l-Kunsilliera, tal-Ħaddiema tal-Kunsill u tal-Membri tal-Kumitati u Sotto Kumitati bdejt bil-ħidma tiegħi b'risq il-komunita' Vendriża.

Nemmen illi bil-limitazzjonijiet li l-Kunsill ta' Santa Venera kellu, matul 2014, għamel dak kollu li seta' sabiex jara illi Santa Venera tingħata l-gieħ li jixraqilha, u kemm il-darba matul 2015 il-Kunsill jimxi fuq l-istess passi żgur li l-lokalita' u r-residenti qed ikunu qed jagħmlu pass ieħor lejn l-idejal.

L-2014 kienet sena illi matulha minbarra li ttieħdu diversi inizjattivi utli gie ppjanat xogħol u saru diversi diskussjonijiet illi l-frott tagħhom ser jibda jidher matul s-snin li ġejjin.

L-akbar sfida li għandu l-Kunsill fis-snin li ġejjin hija bla dubju ta' xejn li jiżgura li jkompli joffri s-servizzi eżistenti filwaqt li jipprovdi servizzi oħra godda. Prezentament waħda mill-akbar żvantaġġi li l-Kunsill jaffaċċja ta' kuljum fl-operat tiegħu huwa l-uffiċċju amministrattiv għaliex ma huwiex aċċessibbli għal persuni b'diżabilita' fiżika jew anzjani, filwaqt li ċ-ċokon tal-uffiċċini prezenti jfixklu xi ftit l-operat.

F'dan ir-rigward, il-Kunsill jinsab vicin li jieħu fidejħ id-devoluzzjoni tal-art biswit il-Kumpless Umberto Calosso biex din tiġi żviluppata bhala Ċentru Ċiviku. B'hekk il-Kunsill qieghed jaħdem bi sħiħ sabiex fis-snin li ġejjin f'din il-lokalita' jintroduċi iċ-Ċentru Ċiviku sabiex b'hekk nkunu f'pozizzjoni li diversi servizzi fosthom dawk edukattivi, soċjali u kulturali u b'hekk ir-residenti jkunu jistgħu jinqdedw b'mod aħjar.

Bħal ma sar fl-2014 Il-Kunsill ta' Santa Venera huwa determinat li fis-snin li ġejjin jkompli jaħdem sabiex mhux biss jilħaq l-aspettattivi tar-residenti Vendriži iżda jiżboq l-aspettattivi tal-istess komunita'.



Michael Mifsud
Segretarju Eżekuttiv

2 Il-Kunsill

2.1 Il-Kunsill

Santa Venera skond l-ahhar registru elettorali mahruġ f'Ottubru, 2014 huwa raġal b'5,727 votant b'populazzjoni li tisboq is-7,000 ruħ. Għalhekk skond il-ligi tal-Kunsilli Lokali, il-Kunsill Lokali ta' Santa Venera huwa kompost minn seba' kunsilliera, b'Sindku u Viċi-Sindku eletti direttament mill-poplu.

Il-Parti amministrattiva tal-Kunsill Lokali hija preżentament immexxija minn Segretarju Eżekuttiv, mghejjun minn Uffiċjal Eżekuttiv u Skrivana. Flimkien, l-amministrazzjoni tal-Kunsill tiegħu hsieb illi tikkordina l-hidma kollha tal-Kunsill Lokali, tikkontrolla l-finanzi u fuq kollox timplimenta d-deċiżjonijiet kollha li jittiehdu mill-Kunsilliera fis-seduti tal-Kunsill.

Il-pjan ta' hidma tal-Kunsill Lokali jiġi ffaċilitat bil-hidma ta' diversi individwi permezz ta' għajjnuna volontarja, ir-residenti kif ukoll il-membri tas-Sotto-Komitati li jiġu mahtura mill-Kunsill Lokali u li xogħolhom ikun illi jiddiskutu u jressqu proposti li mbagħad jiġu diskussi u deċiżi waqt is-Seduti tal-Kunsill Lokali.

2.2 L-AMMINISTRAZZJONI TAL-KUNSILL

L-amministrazzjoni tal-Kunsill hija komposta kif ġej:

*Is-Sur Michael Mifsud** *Segretarju Eżekuttiv* – Responsabbli mill-operat shiħ tal-Kunsill Lokali, amministrazzjoni, finazi rizorsi umani u relazzjonijiet mal-kostitwenti u azzjendi kummerċjali

Is-Sur Lino Busuttil *Uffiċjal Eżekuttiv* – Responsabbli għar-relazzjonijiet mal-kostitwenti u azzjendi kummerċjali, permessi, hlasijiet, ilmenti u xogħol ta' rutina fl-uffiċċju.

Is-Sinjorina Sharon Mifsud *Skrivana* – Responsabbli mir-relazzjonijiet mal-kostitwenti u azzjendi kummerċjali, hlasijiet, sezzjoni finazi, bulky u xogħol ta' rutina fl-uffiċċju

Matul din is-sena l-haddiema ssekondati mal-Kunsill Lokali kienu:


Is-Sur John Borg	Industrial Project Services Ltd – ex Tarzna/Shipbuilding
**Is-Sur Anthony Formosa	Industrial Project Services Ltd – ex Tarzna/Shipbuilding
Is-Sinjorina Maria Dolores Caruana	Employment & Training Corporation
Is-Sinjorina Brenda Attard	Employment & Training Corporation
Is-Sur Wayne Vassallo	Employment & Training Corporation

**Is-Sur Michael Mifsud beda jahdem mal-Kunsill Lokali minn Frar 2014 minflok is-Sur Ranier Busuttil, Agent Segretarju li rritorna l-impjeg tiegħu fi Frar 2014*

***Is-Sur Anthony Formosa ġie trasferit mill-impjeg tiegħu mal-Kunsill Lokali matul l-2014*



2.3 L-organizzazzjoni tal-Kunsill hija maqsuma fuq din l-istruttura:



3. Il-Hidma tal-Kunsill

3.1 Hidma tal-Kunsill

Is-sena 2014, kienet sena mpenjattiva hafna għall-Kunsill lokali ta' Santa Venera. Sena li matulha sar hafna xogħol fil-lokalita' tagħna flimkien ma ippjanar ta' preparazzjoni sabiex matul is-snin li ġejjin naraw li xogħol siewi f'diversi oqsma jsir f'din il-lokalita'. Kienet sena illi matulha, minkejja d-diffikultajiet li niltaqgħu magħhom, ikkonkludejna diversi nizzjattivi illi l-frott tagħhom ser jidher matul is-snin li ġejjin.

Din is-sena u fis-snin li ġejjin il-Kunsill għandu sfida kbira fir-rqgward tal-finanzi dan minhabba l-fatt tal-Proġett tal-*Public Private Partnership (PPP)* fejn għandu diversi pagamenti fuq xogħolijiet li saru f'ħames toroq fejn l-istess pagamenti jridu jithalsu fit-tlett snin li ġejjin. Apparti dan kollu f'din is-sena il-Kunsill hadem mal-Gvern Ċentrali sabiex il-Kunsill jingħata €75,000 li kienu *shortage* ta' dak ippjanat minhabba l-istimi baxxi ta' xogħolijiet li kienu ntbagħtu lill-Gvern qabel ma kien beda x-xogħol fejn parti minn Triq Misraħ il-Barrieri kellu jitwaqqaf minhabba din is-sitwazzjoni.

Minkejja d-diffikultajiet li ltaqa' magħhom, il-Kunsill Lokali ta' Santa Venera huwa ottimist illi Santa Venera ser tgħaddi minn perjodu ta' żvilupp konsiderevoli matul is-snin li ġejjin u fil-fatt qiegħdin nippjanaw illi nippartecipaw f'numru ta' inizjattivi li l-Gvern qiegħed joffri permezz tad-Dipartiment tal-Gvern Lokali u kif ukoll ta' Dipartimenti oħra tal-Gvern.

3.2 Azzjoni Amministrattiva u Legali

Fl-2014, il-Kunsill ta' Santa Venera hadem bi shiħ sabiex azzjoni li kienet ittiehdet fl-amministrazzjoni tal-Kunsill preċedenti dwar il-Proġett tal-Youth "Move on, On Move" tiġi regolata. Il-Kunsill sab li kont bankarju kien infetah b'mod ħazin fuq terzi persuni. L-ewwel din il-problema giet diskussa bejn il-Kunsill ta' Santa Venera, l-EUPA u d-Dipartiment tal-Gvern Lokali. Wara l-Kunsill talab lit-terza persuna li kien qed jamministra dan il-kont bankarju sabiex jipprezenta l-irċevuti fiskali kollha u bil-miktub jinforma lill-Kunsill li apparti minn dak li kien ipprezentat ma kienx hemm kontijiet oħra.

B'dan il-mod il-Kunsill flimkien mal-accountant seta' jevalwa l-irċevuti preżentati u rriżulta li l-irċevuti kienu konformi ma' dak mitlub. Fuq dan il-għan l-accountant ipprezenta "comfort letter" sabiex b'hekk il-Kunsill seta' jirrikonoxxa u japprova r-rapport konklussiv tal-EUPA.

Fid-dawl ta' dan kollu fl-2014, l-Kunsill b'mod legali u trasparenti kif rikjest fil-ligi solva din is-sitwazzjoni li kien jinsab fiha.

Matul is-snin imghoddija u fl-2014 kompliet il-kwistjoni dwar l-isem tal-bieb tar-roundabout ta' Wignacourt. Infatti l-Kunsill Lokali ta' Santa Venera kellu jipprezenta protest għudizjarju dwar ir-roundabout ta' Wignacourt kontra l-Kunsill Lokali ta' B'Kara.

F'Awwissu, 2014 wara li kemm is-smiegħ fil-Qorti ta' Malta, l-Qorti ddecidiet li l-isem ta' din ir-roundabout għandu jkun "L-Arkata ta' Wignacort magħruf wkoll bħala l-Bieb ta' Fleur de Lys".

Barra minn dan kollu fl-aħħar xhur il-Kunsill ta' Santa Venera għamel hafna tentattivi mal-Kunsill Lokali ta' B'Kara sabiex ix-xogħol li qiegħed isir f' din ir-roundabout jitlestha mill-aktar fiss possibbli minhabba li huwa ta' inkonvenjent għal Santa Venera. Qiegħed ikun previst mill-Kunsill Lokali konċernat li matul is-sena 2015 dan il-proġett ikun lest u jiġi nnawgurat.

3.3 Patching, Tabelli u Sinjali tat-Toroq

Il-Kunsill kompla l-hidma tiegħu sabiex jara li tabelli tat-traffiku u s-sinjali tat-toroq ikunu kemm jista' jkun ta' gwida għar-residenti u dawk li jżuru l-lokalita'. Għal dan il-ghan, matul l-2014, apparti li inbidlu tabelli u zdieđu tabelli godda fejn kienu meħtieġa, l-Kunsill bl-għajjnuna tal-haddiema assejnati għamel madwar 94% refresh tas-sinjali tat-toroq.

Konxji mill-fatt illi diversi toroq fil-lokalita' m'humiex fi stat tajjeb f'dan ir-rigward, matul l-2014, il-Kunsill Lokali hadem sabiex jara illi jsir patching fejn ikun hemm bżonn. Naturalment, il-Kunsill Lokali huwa ta' l-opinjoni illi ċerti toroq jinħtieġ illi jingħatalhom wiċċ ġdid, pero' minhabba limitazzjonijiet fir-rizorsi finanzjarji dan ma kienx possibbli. Għaldaqstant, permezz ta' din il-miżura, il-Kunsill Lokali haseb illi jista' jtejjeb xi ftit il-kwalita' tat-toroq fil-lokalita'.

Il-Kunsill Lokali, matul 2014 għamel xogħol ta' major patching f'partijiet minn Triq Pietru Dacoutros u Triq Emmanuel Attard. Il-Kunsill Lokali wettaq dan ix-xogħol wara li r-residenti kien ilhom snin jilmentaw dwar din l-inkonvenjenza li kienu qiegħdin isofru minnha.

Waħda mit-toroq illi kienet fi bżonn ta' azzjoni kienet Triq San Ġorġ parti minn Triq il-Kbira San Ġuzepp k/m Triq il-Kanun. Il-Kunsill Lokali ta' Santa Venera strumentali sabiex permezz tal-fondi li nġiebu mir-Regjun Ċentrali ssir it-triq u l-bankina ta' din il-parti ta' Triq San Ġorġ. Infatti wara li l-Kunsill gab il-permessi mill-entitajiet konċernati tal-Gvern, ix-xogħol fi Triq San Ġorġ għandu jinbeda f'Jannar 2015.

Fl-2014 il-Proġett ta' Misraħ Santa Venera li sar bl-għajjnuna tal-Urban Improvement Fund (UIF) tlesta wara li kellu jinbidel il-madum kollu ta' dan il-Misraħ minhabba l-fatt li l-ħsara tal-madum kienet evidenti u għaldaqstant il-madum il-griz u l-aħmar kellu jerga' jsir mill-ġdid. Il-Ftuh uffijjali ta' Misraħ Santa Venera għandu jsir lejn nofs is-sena 2015.

Fis-sena 2014 il-Kunsill Lokali ta' Santa Venera għamel diversi diskussjonijiet ma' Transport Malta sabiex titlesta Triq il-Madonna tal-Karmnu. Wara diversi xhur ta' diskussjonijiet intlaħaq ftehim sabiex wara li l-Enemalta jgħaddu l-cables tad-dawl neċessarji Transport Malta kellhom ikomplu bil-proċess sabiex tinbena t-triq. Għaldaqstant huwa previst li matul is-sena 2105 din is-sitwazzjoni għandha tiġi rizołta u r-residenti ta' din it-triq ikollhom l-ambjent xieraq kif mistħoqq lilhom.

3.4 Traffic Management

Matul is-sena 2014, il-Kunsill hadem sabiex sar it-tibdil neċessarju tat-Traffic Management fi Triq Omnibus, Triq il-Blata l-Kahla, Triq il-Franka, Triq is-Soll u Triq Misraħ il-Barrieri hekk kif ġie awtorizzat minn naha ta' Transport Malta. Jidher ċar li mir-rispons li kellu l-Kunsill mingħand ir-residenti u kif ukoll mill-magħgoranza tal-azjendi fl-inhawi kien wieħed pozittiv għajr għal operatur wieħed tant li nfethet kawza fil-Qorti dwar dan it-tibdil.



3.5 Numerar tal-Lampi madwar Santa Venera

Il-Kunsill, wara li fl-2013 kien hareġ tender sabiex isir in-numerar tal-lampi madwar Santa Venera, lesta il-proġett fejn kull lampa giet numerata b'materjal ta' kwalità u b'numru uniku. Dan il-proġett sar sabiex meta r-residenti jirrapportaw lampa bil-ħsara jkunu jistgħu jidentifikawla n-numru tal-lampa u b'hekk l-istess rapport tal-ħsara mal-kuntrattur jsir darba. Dan il-proġett gie jiswa lill-Kunsill madwar €10,000.

3.6 Edukazzjoni

Fis-sena 2014 il-Kunsill hadem mill-qrib mal-iskejjel fil-lokal. Għall-ewwel darba din is-sena l-Kunsill ipparteċipa fil-Science Art Contest fejn is-Sindku f'isem il-Kunsill ta' Santa Venera ppremjja student mill-iskola Primarja ta' Santa Venera. Il-prezentazzjoni saret f'April, 2014 gewwa l-MCAST. Apparti minn dan kollu il-Kunsill Lokali ta' Santa Venera ipparteċipa wkoll fil-prize day imtella' mill-iskola governattiva tal-Lokal fejn il-Kunsill ippremja diversi studenti.

Matul din is-sena fix-xhur ta' bejn Mejju u Ġunju, 2014 l-Kunsill hadem mill-qrib mal-iskola Primarja ta' Santa Venera sabiex issir esibizzjoni artistika li l-istudenti tal-ħames sena għamlu fejn l-istess esebizzjoni giet esibita' għall-pubbliku gewwa il-bini tal-Kunsill. Il-Kunsill irrikonoxxa l-isforz u l-kapacitajiet ta' dawn l-istudenti ghax xogħol tajjeb li kienu għamlu u fuq dan ir-rigward il-Kunsill ingħataw certifikat ta' tifkira.

Il-Kunsill ta' Santa Venera ha l-inizzjattiva u nneozja sabiex matul is-sena 2014 isiru korsijiet tal-kompjuters b'xejn. Infatti matul is-sena bl-ghajjnuna tat-TCTC il-Kunsill Lokali nieda dawn il-korsijiet għall-adulti fil-hinjiet ta' filghaxija u kif ukoll fis-sajf ipparteċipa fil-Kids Start fejn tfal bil-vaganzi tas-sajf setgħu jattendu fil-hinjiet ta' filghodu.

F'Mejju 2014 il-Kunsill applika sabiex jipparteċipa fl-iskema tal Gvern tal-Life Long Learning sabiex f'din il-lokalita' isir taħrig baziku tal-lingwa Ingliza. Il-frott ta' din l-iskema ser tkun fl-2015 fejn mistenni li jibda l-kors għal dawk li kienu nteressati li jattendu.

Fl-aħħar tas-sena 2014 il-Kunsill beda jaħdem fil-qrib mal-Fondazzjoni Healthy Steps sabiex issir diskussjoni dwar l-ansjeta' fuq it-tfal u b'hekk inkunu t'ghajjnuna lejn ir-residenti ta' Santa Venera sabiex ikunu jistgħu jifhmu aħjar lil uliedhom . Din id-diskussjoni hija ta' darba u mistennija ssir fil-bidu tas-sena 2015.

3.7 Saħħa

F'din is-sena l-Kunsill Lokali flimkien mad-Dipartiment tas-Saħħa ha hsieb sabiex isiru laqgħat ta' informazzjoni fuq dwar l-iscreening tal-musrana l-kbira u tas-sider. Dawn il-laqgħat saru fiċ-Ċentru ta' Matul il-Jum fejn hafna anzjani ipparteċipaw għal din il-laqgħa informattiva. Matul is-sena ġew organizzati wkoll diskussjonijiet dwar is-saħħa mid-Dipartiment tal-Kura Primarja.

Din is-sena, bhas-snin precedenti, il-Kunsill ha hsieb sabiex tingħata t-titqiba stagjonali tal-influwenza li giet pprovduta mid-Dipartiment tas-Saħħa għar-residenti li għandhom 'il fuq minn 55 sena.



3.8 Attivitajiet

L-attivitajiet, matul 2014 ma naqsux u l-Kunsill jemmen li dawn huma importanti għal diversi raġunijiet. Waħda minnhom hija li permezz tagħhom tkompli tibni s-sens komunitarju għaliex dawn iservu ta' opportunità biex wiehed jinvolvi ruhu fil-ħidma volontarja. Minbarra dan l-attivitajiet iservu biex jesponu l-karattru u l-patrimonju tar-raħal u wiehed japprezza ferm aktar il-wirt li jeżisti. Raġuni oħra hija li b'permezz tagħhom jiżdied aktar il-kummerċ.

F'Jannar 2014 il-Kunsill għamel Sports Day fejn saru tlielaq u diversi attivitajiet sportivi oħra. Nistgħu ngħidu li l-konkorrenza għal din l-attivitajiet kienet tajba fejn ipparteċipaw it-tfal ta' bejn is-7 u l-14 'il sena. Fl-aħħar ta' din l-attivitajiet kull parteċipant ingħata midalja kommerattiva.

F'April 2014 il-Kunsill organizza attivitajiet fi Triq Ġwann Azzopardi fejn kien hemm it-tberik tal-annimali, dimostrazzjoni mill-klieb tal-pulizija u esibizzjoni tal-klieb u qtates mill-pubbliku. Fl-attivitajiet kien hemm l-ghajjnuna tal-ghaqdjet favur il-harsien tal-annimali u l-partecipazzjoni tal-ghaqdjet tar-rahal. Fl-aħħar ta' din l-attivitajiet l-partecipanti ngħataw trophy ta' tifikira.

Għal Jum l-Omm l-Kunsill ha hsieb sabiex tiġi organizzata quddiesa u festin zghir gewwa Istitut Apap għall-anzjani. Din l-attivitajiet kienet akkumpanjata bil-partecipazzjoni tas-Socjeta' Filarmonika Santa Venera VM fejn ittella' kuncert zghir mill-istess banda.

F'Gunju l-Kunsill, bl-ghajjnuna tal-Gvern Centrali, tella' l-attivitajiet Akkwadott Iffjurit li saret fi Triq il-Kbira San Ġuzepp b'risq Puttinu Cares. Din l-attivitajiet saret sabiex dan ir-rahal jerga' jmur lura fis-snin l-imghoddija fejn din il-lokalita' kienet imzewqa bil-gmiel tan-natura. F'din l-attivitajiet ipparteċipaw hafna kantanti u zeffiena u l-ghaqdjet tar-rahal. Bl-ghajjnuna ta' kullhadd imexxielna nigbru s-somma ta' €550 li kienu gew ipprezentati lil Puttinu Cares.

Fl-Lulju l-Kunsill Lokali ta' Santa Venera, bil-partecipazzjoni ta' Kumpanija Teatrali u diversi kantanti, ha hsieb sabiex għal zmien il-festa jorganizza attivitajiet li ggib l-isem ta' **Varjeta' Vendriza** f'Misrah Santa Venera. L-ghan ta' din l-attivitajiet kienet sabiex ir-residenti u l-ghaqdjet rispettivi jagħtu bidu għall-ftuh ta' celebzjonijiet tal-festa ta' Santa Venera.

F'Ottubru għal Jum l-Anzjani u Jum in-Nanniet, il-Kunsill Lokali ccelebra dawn iz-zewg avvenimenti b'quddiesa fil-prezenza tal-Eccellenza tagħha il-President ta' Malta s-Sinjura Marie Louise Coleiro Preca. Wara l-quddiesa kien hemm festin zghir għall-Anzjani u n-Nanniet prezenti.

F'Dicembru l-Kunsill wara nuqqas ta' snin, reġa ha l-inizzjattiva sabiex jerga' jibda jsir festin għat-tfal fil-Milied. Dan il-festin sar fil-bini amministrattiv tal-Kunsill b'animazzjoni għat-tfal, ikel u xorb. Il-Kunsill iddecieda li bhala rigal il-Kunsill għandu jirregala ktieb lil dawk li jattendu halli fl-istess hin il-Kunsill ikun qieghed jippromwovi l-importanza tal-qari lejn it-tfal.

3.9 Partecipazzjoni tal-Kunsill f'attivitajiet Lokali

Matul din is-sena il-Kunsill ikollabora mal-Għaqda tan-Nar 26 ta' Lulju sabiex tiġi organizzata serata għall-Eurovision Song Contest gewwa Ġnien Romeo Romano.



Il-Kunsill Lokali ppartecipa f'attivitajiet kongunti mas-Socjeta Filarmonika Santa Venera V.M f'għeluq il-50 sena mit-twaqqif tal-istess banda taħt il-patroncinju tal-President ta' Malta l-E.T is-Sinjura Marie Lousie Coleiro. Liema attivitajiet kienu l-kuncert li sar f' Santa Venera f'Mejju, 2014 u l-Kuncert li l-istess banda tellgħet fit-teatru Manoel f'Novembru, 2014.

Matul din is-sena 2014 il-Kunsill Lokali diga' beda jahdem sabiex isiru attivitajiet ohra 2015, fejn fi Frar tas-sena 2015 ser issir attivita' Karnivaleska fit-Triq principali ta' Santa Venera.

3.10 Twinning mal-Municipalita' ta' Kastorja il-Greċja

Din is-sena l-kunsill hadem sabiex il-pjan tat-Twinning mal-Municipalita' ta' Kastorja il-Greċja flimkien ma erba' pajjizi ohra Belgium, Franza, Italia u Portugal jitkompla. Il-Municipju ta' Kastorja fil-Greċja huwa l-pajjiz li qed imexxi l-progett. Infatti matul is-sena 2014 grupp ta' nies flimkien mal-Vici Sindku s-Sur Jonathan Brimmer u membri ohra tal-Kunsill ghamlu l-ewwel zjara f'Kastorja il-Greċja.

Huwa kkonfermat li fil-bidu tas-sena 2015 ser issir z-zjara tat-twinning f'Santa Venera fejn il-Kunsill qiegħed jistieden lill-Għaqdiet tal-Lokal biex jippartecipaw u b'hekk nipromowvu l-identita' Santa Venera. Huwa mahsub li dan il-programm tat-Twinning jitlestha matul is-sena 2015. Il-Kunsill mhux ser jieqaf hawn ghaliex digà beda diskussjonijiet sabiex isiru programmi ohra simili bhal dan.

3.11 Inizzjattivi ohra

Il-Kunsill Lokali ta' Santa Venera matul is-sena 2014 ippartecipa għall-Wirja Nazzjonali tal-Hortikultura li saret f'Mejju, 2014 billi għamel qoffa mzejna bil-haxix Malti.

F'Settembru, 2014 il-Kunsill ta' Santa Venera haseb ukoll fuq l-azjendi tal-lokal billi flimkien mal- NGO **Nanniet Malta** stieden lis-sidien li għandhom in-negozju tagħhom f'Santa Venera għal "Working Lunch" fejn ingħatat informazzjoni ta' kif l-azjendi jistgħu jibbenifikaw mill-fondi tal-UE.

F'Novembru, 2014 fil-bini amministrattiv tal-Kunsill bl-ghajnuna ta' kumpanja tal-fotografija saret preżentazzjoni dwar il-fotografija tal-ghasafar sabiex b'hekk ir-residenti li għandhom għal qalbhom l-ghasafar setgħu jattendu.

Matul 2014 il-Kunsill ha l-inizzjattiva sabiex isir kors għar-residenti nteressati ta' kif isiru d-dekorazzjonijiet tal-kejkijiet. Liema kors ser isir fl-2015 skont il-konkorrenza li l-Kunsill ser jirċievi.

3.12 Komunikazzjoni mar-residenti

Minkejja li b'limitazzjonijiet ta' rizorsi, il-komunikazzjoni mar-residenti baqgħet tinghata importanza kbira. Fl-2014 ma naqasx li l-Kunsill jisfrutta l-mezzi ta' komunikazzjoni moderni. Dan il-Kunsill ta' ricentament żviluppa l-pagna ufficċjali fuq Facebook. Din il-pagna kompliet izzid fil-popolarità u hija mezz kif isir kuntatt aktar faċli mall-pubbliku. Naturalment ninsabu 'l bogħod milli nkunu qed nolqtu lill-magħgoranza tar-residenti u għalhekk il-Kunsill irid ikompli jahdem halli aktar nies jagħmlu uzu minnha.

Il-Kunsill biddel ukoll il-hinijiet biex ikunu aktar konvenjenti għall-pubbliku sabiex b'hekk joffri s-servizzi kollha li wiehed jistenna mill-*front office desk*.

3.13 Tenders

Matul is-sena 2014 il-Kunsill hareġ żewġ Tenders:

- **SVLC/T/01/2014 – Tender Peritali**

Il-Kunsill hareġ Tender peritali minhabba l-fatt it-Tender preċedenti kienet tiskadi fl-istess sena. Għal din it-tender il-Kunsill irċieva erba' applikazzjonijiet fejn wara li gew skrutinjati mill-bord tal-Agġudikazzjoni l-istess bord irrakomanda lill-Kunsill li t-Tender Peritali għandha tingħata lir-Robert Sarsero Architects. Fil-31 laqgħa tal-Kunsill li saret fis-27 t'Ottubru 2014, is-Sindku ppropona din irrakomandazzjoni u l-membri tal-Kunsill qablu b'mod unanimu fuq din il-proposta.

- **SVLC/T/02/2014 – Tender tad-Dawl Dekorattiv tal-Milied.**

Fl-2014 kienet għall-ewwel darba fejn il-Kunsill hass il-htieġa sabiex għall- Triq il-Kbira San Ġuzepp Milied tiġi mzejna b'dawl dekorattiv u b'hekk fir-raħal tinholoq atmosfera natalizja. F'dan ir-rigward il-Kunsill hareġ tender u l-Kunsill irċieva erba' applikazzjonijiet fejn wara li kienu skrutinjati mill-bord tal-Agġudikazzjoni, l-istess bord irrakomanda lill-Kunsill li it-Tender għandha tingħata lil Clinton Debono. Fil-31 laqgħa tal-Kunsill li saret fis-27 t'Ottubru 2014, is-Sindku ppropona din irrakomandazzjoni u l-membri tal-Kunsill qablu b'mod unanimu fuq din il-proposta.

3.14 Jum Santa Venera

Matul l-2014 il-Kunsill Lokali ta' Santa Venera zamm l-appuntament annwali tiegħu ta' l-14 ta' Novembru - Jum Santa Venera fejn din is-sena l-Kunsill irċieva sitt nominazzjonijiet u nominati għall-Ġieħ Santa Venera 2014 kienu s-Socjeta' Filarmonika Santa Venera V.M, il-Klabb tal-Boċċi Santa Venera, is-Sinjinorina Josette Zerafa, is-Sur Charles Scerri, is-Sur Frans Saliba u s-Sur Joe Vella. Wara li saret analizi skont il-linji gwida, il-Kumitat b'mod unanimu rrakomanda lill-Kunsill li s-Sur Charles Scerri sabiex jirbaħ il-Ġieħ Santa Venera 2014. Il-Kunsill qabel ma din ir-rakomandazzjoni. Waqt l-attivita' ta' Jum Santa Venera, sari rikonoxximent tal-Ġieħ u ngħata lis-Sur Charles Scerri.

Konkluzjoni

Naturalment huwa impossibbli li tagħti rendikont dettaljat ta' dak kollu li jkun sar u gara fil-Kunsill iżda tajjeb li wiehed ifakkar li, apparti dan kollu msemmi fuq, il-kunsill, permezz tal-amministrazzjoni, qiegħed jimmanigġja wkoll diversi kuntratti importanti hafna u li fosthom hemm il-gbir ta' skart, it-tindif, marki u sinjali ta' toroq, id-dwal tat-toroq u manutenzjoni tal-gonna. Ninsab konvint però li b'dan kollu wiehed seta' jiehu idea ċara ta' kemm kienet kbira

I-hidma tal-Kunsill matul din is-sena. Wiehed irid jifhem ukoll li l-Kunsill wahdu ma jista' jagħmel xejn u għalhekk, li kieku ma kienx għall-involviment ta' numru kbir ta' nies, hafna minn dan ix-xogħol ma kienx jitwettaq. Lil dawn kollha l-Kunsill jirringrazzjahom għall-hidma u l-inkoraggiment tagħhom.



Michael Mifsud

Segretarju Eżekuttiv



Stephen Sultana

Sindku

Ikkonfermati lum: 18/02/2014